

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेववाट राष्ट्रिय पञ्चायतको सल्लाह र सम्मतिजेलै बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०३५ सालको ऐन नं. ६

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्रीश्रीश्री श्रीश्रीमन्महाराजाधिराज वीरेन्द्र वीर विक्रम शाहदेव देवानाम् सदा समर विजयिनाम् ।

स्थानीय पञ्चायत (निर्वाचन कार्यविधि) ऐन, २०२५ लाई संशोधन गर्न बनेको ऐन

प्रस्तावना : स्थानीय पञ्चायत (निर्वाचन कार्यविधि) ऐन, २०२५ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेववाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ : (१) यस ऐनको नाम “स्थानीय पञ्चायत (निर्वाचन कार्यविधि) (तेस्रो संशोधन) ऐन, २०३५” रहेको छ ।

(२) यो ऐन श्री ५ को सरकारले नेपाल राजपत्रमा सूचना प्रकाशित गरी तोकेको क्षेत्रमा तोकेको मितिदेखि प्रारम्भ हुनेछ ।

२. स्थानीय पञ्चायत (निर्वाचन कार्यविधि) ऐन, २०२५ को दफा २ मा संशोधन : स्थानीय पञ्चायत (निर्वाचन कार्यविधि) ऐन, २०२५ (यसपछि “मूल ऐन” भनिएको) को दफा २ को खण्ड (ग) को उप-खण्ड (३), (६), (७) र (८) को सट्टा देहायको उप-खण्ड (३), (६), (७) र (८) राखिएका छन् :—
आधिकारिकता मुद्रण विभागबाट प्रकाशित गरिएपछि मात्र लागु हुनेछ।

- “(३) गाउँ पञ्चायतको प्रधानपञ्च र उप-प्रधानपञ्च पदको हकमा गाउँ सभाका सदस्यहरू,
 (६) नगर पञ्चायतको प्रधानपञ्च र उप-प्रधानपञ्च पदको हकमा नगर सभाका सदस्यहरू,
 (७) जिल्ला सभाको सदस्य पदको हकमा नगर सभाका सदस्यहरू,
 (८) जिल्ला पञ्चायतका सभापति र उप-सभापति पदको हकमा जिल्ला सभाका सदस्यहरू ।”

३. मूल ऐनको दफा ५ ख. मा संशोधन : मूल ऐनको दफा ५ ख. को उप-दफा (१) को खण्ड (झ) को सट्टा देहायको खण्ड (झ) राखिएको छः—

“(झ) गाउँफर्क राष्ट्रिय अभियान केन्द्रीय समितिले निर्धारण गरेको योग्यता नपुगेको आधारमा गाउँ सभाको सदस्य, गाउँ पञ्चायतको प्रधानपञ्च, उप-प्रधानपञ्च वा सदस्य, नगर सभाको सदस्य तथा नगर पञ्चायतको प्रधानपञ्च, उप-प्रधानपञ्च वा सदस्यको हकमा गाउँफर्क राष्ट्रिय अभियान जिल्ला समितिले र जिल्ला सभाको सदस्य तथा जिल्ला पञ्चायतको सभापति, उप-सभापति वा सदस्यको हकमा गाउँफर्क राष्ट्रिय अभियान अञ्चल समितिले उम्मेदवारी अनुमोदन नगरेको,”

४. मूल ऐनमा दफा ५ ग. थप : मूल ऐनको दफा ५ ख. पछि देहायको दफा ५ ग. थपिएको छः—

“५ग. उम्मेदवार हुन नपाउने : दफा २ को खण्ड (घ) को उप-खण्ड (३), (६) र

(८) मा जुनसुकै कुरा लेखिएको भए तापनि देहायका व्यक्तिहरू निर्वाचनमा उम्मेदवार हुन पाउने छैनः—

- (क) गाउँ पञ्चायत ऐन, २०१८ को दफा १२ को उप-दफा (४) को खण्ड (ख) बमोजिमका सदस्यहरू,
 (ख) नगर पञ्चायत ऐन, २०१८ को दफा ६ को उप-दफा (४) को खण्ड (ख) बमोजिमका सदस्यहरू,
 (ग) जिल्ला पञ्चायत ऐन, २०१८ को दफा १४ को उप-दफा (३) को खण्ड (ख) बमोजिमका सदस्यहरू ।”

५. मूल ऐनको दफा २२ मा संशोधन : मूल ऐनको दफा २२ को,—

(१) खण्ड (१) को उप-खण्ड (ख) पछि देहायको उप-खण्ड (ख१) थपिएको छः—

“(ख१) मतपत्रमा कुनै कुरा लेखेको वा संकेत गरेको,”

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) खण्ड (२) को उप-खण्ड (छ) पछि देहायको उप-खण्ड (छ१) थपिएको छ :-

“(छ१) मतपेटिकामा नखसेको,”

(३) खण्ड (२) को अन्तमा देहायको स्पष्टीकरण थपिएको छ:-

स्पष्टीकरण

“(१) सामान्य फरक परेको भए तापनि मूलतः तोकिएको मतसंकेतको स्वरूप भएकोमा र तोकिएको मतसंकेतको केही अंश मतसंकेत गर्ने कोठा बाहिर पर्न गएकोमा त्यस्तो मत बदर हुने छैन।”

(२) मतपत्रमा गरिएको कुनै मतसंकेत कुन उम्मेदवारको लागि हो भन्ने नछुटिने भएमा सो नछुटिने मतमात्र बदर हुनेछ।”

६. मूल ऐनको दफा २३ मा संशोधन : मूल ऐनको दफा २३ को,-

(१) उप-दफा (२) को सट्टा देहायको उप-दफा (२) राखिएको छ :-

“(२) गाउँ पञ्चायतको प्रधानपञ्च र उप-प्रधानपञ्च, नगर पञ्चायतको प्रधानपञ्च र उप-प्रधानपञ्च तथा जिल्ला पञ्चायतको सभापति र उप-सभापति पदको निर्वाचनमा सदर भएको कूल मतको पचास प्रतिशतभन्दा बढी मत प्राप्त गर्ने उम्मेदवार निर्वाचित हुनेछ।

तर -

(१) कुनै पनि उम्मेदवारले पचास प्रतिशतभन्दा बढी मत प्राप्त गर्न नसकेमा सबैभन्दा बढी मत प्राप्त गर्ने दुईजना उम्मेदवारहरूलाई कायम राखी पुनः मतदान गराउनेछ।

(२) दुईजनाभन्दा बढी उम्मेदवारहरू भई दुईजनाभन्दा बढी उम्मेदवारहरूले पाएको मत बराबर भएमा निर्वाचन अधिकृतले गोला हाली मत बराबर पाउनेहरूमध्येबाट दुईजना उम्मेदवारहरू कायम गरी पुनः मतदान गराउनेछ।

(३) दुईजनाभन्दा बढी उम्मेदवारहरू भई एक जनाले बढी मत पाएको र अरू दुई वा सोभन्दा बढी उम्मेदवारहरूले पाएको मत बराबर भएमा निर्वाचन अधिकृतले गोला हाली बराबर मत पाउनेहरूमध्येबाट एकजना र बढी मत पाउने एकजना गरी दुईजना उम्मेदवारहरूलाई कायम राखी पुनः मतदान गराउनेछ।

(४) दुईजना मात्र उम्मेदवारहरू भई दुवैले पाएको मत बराबर भएमा निर्वाचन अधिकृतले गोला हाली निर्णय गर्नेछ।

(२) उप-दफा (४) चिह्निएको छ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

७. स्थानीय पञ्चायत (निर्वाचन कार्यविधि) (तेस्रो संशोधन) अध्यादेश, २०३४ निष्कृत्य भएपछि त्यसको परिणाम : स्थानीय पञ्चायत (निर्वाचन कार्यविधि) (तेस्रो संशोधन) अध्यादेश, २०३४ निष्कृत्य अर्को अभिप्राय नदेखिएमा सो निष्कृत्यताले, -

- (क) सो अध्यादेश निष्कृत्य हुँदाको बखत चल्ती नभएको वा कायम नरहेको कुनै कुरा पनि जगाउनेछैन,
- (ख) सो अध्यादेशबमोजिम चालू भएको कुरा वा सोबमोजिम रीत पुन्याई अधि नै गरिएको कुनै काम वा भोगी सकेको कुनै कुरालाई असर पार्ने छैन,
- (ग) सो अध्यादेशबमोजिम पाएको, हासिल गरेको वा भोगेको कुनै हक, सुविधा, कर्तव्य वा दायित्वमा असर पार्नेछैन,
- (घ) सो अध्यादेशबमोजिम गरिएको कुनै दण्ड, सजाय वा जफतलाई असर पार्नेछैन,
- (ङ) माथि लेखिएको कुनै त्यस्तो हक, सुविधा, कर्तव्य, दायित्व वा दण्ड सजायका सम्बन्धमा गरिएको कुनै काम कारवाही वा उपायलाई असर पार्नेछैन र उक्त अध्यादेश कायम रहे सरह त्यस्तो कुनै कानूनी कारवाई वा उपायलाई पनि शुरु गर्न, चालू राख्न वा लागू गर्न सकिनेछ ।

लालमोहर सदर मिति:- २०३५।४।२३।२

आज्ञाले-

चूडामणिराज सिंह मल्ल
श्री ५ को सरकारको सचिव

६७
आधिकारिकता मुद्रण विभागबाट प्रमाणित गरिएपछि मात्र लागु हुनेछ।